



**“लवासा विमेंस ड्राइव” गिनीज़ वर्ल्ड रिकॉर्ड्स में प्रवेश के लिए तैयार
भारत की सबसे बड़ी पूर्णतया-महिला कार मुहिम 22 फरवरी, 2014 को विश्व
कीर्तिमान बनाने का प्रयास करेगी**

मुम्बई, 5 फरवरी, 2014 : देश की सबसे बड़ी, पूर्णतया-महिला कार मुहिम, लवासा विमेंस ड्राइव ने आज घोषणा की कि वह मोटर खेल आयोजन में महिलाओं की सबसे बड़ी प्रतिभागिता का गिनीज़ वर्ल्ड रिकॉर्ड बनाने का प्रयास करेगी।

लवासा विमेंस ड्राइव में 2,000 से भी अधिक महिलाएं भाग लेंगी। यह मुहिम मुम्बई से लेकर सुरम्य लवासा तक 240 किमी की दूरी तय करेगी। लवासा पुणे के निकट स्थित, भारत का पहला नियोजित पर्वतीय नगर है। इस मुहिम को मुम्बई और पुणे, दोनों नगरों से साथ-साथ हरी झंडी दिखाई जाएगी और ये दोनों काफ़िले लवासा में आकर मिलेंगे।

अपने छठे संस्करण में पहुंच चुका यह वार्षिक आयोजन, लिम्बा बुक ऑफ़ रिकॉर्ड्स द्वारा पहले से ही लगातार 3 वर्षों से प्रमाणित होता आ रहा है। यह मुहिम कैंसर एवं विविध सामाजिक मुद्दों के विषय में जागरुकता फैलाने में बेहद मददगार है। लवासा विमेंस ड्राइव ने अर्ली डिटेक्शन के माध्यम से महिलाओं के कैंसर की रोकथाम करने के ध्येय को 2009 से ही सक्रिय रूप से सहयोग दिया है। पंजीकरण के माध्यम से एकत्रित धन का काफ़ी बड़ा हिस्सा महिला कैंसर पहल – टाटा मेमोरियल अस्पताल को दान दे दिया जाता है।

गिनीज़ वर्ल्ड रिकॉर्ड बनाने के इस प्रयास के बारे में बात करते हुए, एचसीसी के समूह सीओओ एवं पूर्ण-कालिक निदेशक श्री राजगोपाल नोगजा ने कहा कि, *“लवासा विमेंस ड्राइव वर्तमान में देश की सबसे बड़ी महिला केन्द्रित पहल है। इस ड्राइव ने हमेशा कई सारे पहलुओं को सहेजा है – मस्ती, रोमांच एवं भारतीय महिला की विचारधारा और इनके साथ सामाजिक ध्येयों के लिए उसका उत्साह। इस मुहिम और इस ध्येय को एक वैश्विक मंच पर लाते हुए हमें बहुत गर्व का अनुभव हो रहा है। हम सभी लवासा विमेंस ड्राइव के छठे संस्करण के साथ गिनीज़ वर्ल्ड रिकॉर्ड बनाने के लिए कमर कस कर पूरी तरह तैयार हैं।”*

इस मुहिम के पिछले पाँच संस्करणों में 7,000 से भी अधिक महिलाओं ने भाग लिया और उन्होंने अपने लिए 93 से भी अधिक देशों से दोस्तों एवं परिचितों के ज़रिए सामूहिक रूप से 27 लाख से भी अधिक मत सृजित किए। इस वर्ष लवासा विमेंस ड्राइव में मात्र 15 दिनों में प्रतिभागियों से अभूतपूर्व 20 लाख मत मिले हैं। इसमें बॉलीवुड की संभ्रांत, प्रसिद्ध हस्तियों और कई गैर-सरकारी संस्थाओं ने भी प्रतिभागिता की है जो जल संरक्षण, हरित भारत, बाघ संरक्षण, महिलाओं के मुद्दे, अंग-दान एवं अन्य सामाजिक मुद्दों आदि को समर्थन प्रदान करते



हैं। लवासा विमेंस ड्राइव 2014 के लिए पंजीकरण एवं मतदान www.lavasawomensdrive.com पर जारी हैं।

लवासा के विषय में

लवासा आधुनिक भारत का पहला नियोजित हिल सिटी है, जहां लोग प्रकृति के सान्निध्य में रह सकते हैं, काम कर सकते हैं, सीख सकते हैं और खेल-कूद सकते हैं। लवासा एक विस्तृत शहर है, जिसे एचसीसी (हिंदुस्तान कंस्ट्रक्शन कंपनी) द्वारा 10,000 हेक्टेयर से अधिक जमीन पर विकसित किया जा रहा है। यह नव-शहरीकरण के सिद्धांत पर आधारित है। यह मुंबई से तीन घंटे और पुणे से एक घंटे की ड्राइव पर है। लवासा में हॉस्पिटैलिटी, पर्यटन, शिक्षा, स्वास्थ्य सेवा, बिजनेस, शोध और इंडस्ट्री की दुनिया भर की प्रमुख अग्रणी संस्थाएं होंगी। पहाड़ियों में बसा यह शहर आधुनिक किंतु कालातीत वास्तुशिल्पीय डिजाइन, आवास के लिए विभिन्न विकल्प जैसे किराये पर आवास, अपार्टमेंट और विला प्रदान करता है। उत्कृष्ट बुनियादी ढांचा व सुविधाओं के साथ, यह शहर लोगों को संपूर्णता के साथ अपनी जिंदगी जीने में सक्षम बनाता है।

मीडिया पूछताछ के लिए:

ऐडफैक्टर्स पीआर श्री परीक्षित जोशी - 98339 17030 parikshit.joshi@adfactorspr.com श्री निनाद सिद्धये - 9619500760 ninad.siddhaye@adfactorspr.com	लवासा कॉर्पोरेशन लिमिटेड श्री अश्विन शेटी - 99670 24293 ashwin.shetty@lavasa.com श्री अंकुल भवसार - 9820168842 ankul.bhavsar@lavasa.com
--	---